

୨୧ ଜୁନ୍ ୨୦୧୯ ଖୁତବା ଜୁମାର ସାରାଂଶ  
ସ୍ଥାନ - ମସଜିଦ୍ ମୁବାରକ୍ ଇସଲାମାବାଦ, ଟିଲପୋର୍ଡ଼

ହଜରତ ମହମ୍ମଦ ସ.ଆଙ୍କ ସର୍ବୋଚ୍ଚ ସ୍ତରରେ ବିରାଜମାନ ତଥା ପଦମର୍ଯ୍ୟାଦା ସମ୍ପୂର୍ଣ୍ଣ ବଦରୀ ସାହାବି ହଜରତ ଜୈନ୍ ବିନ୍ ହାରସା ର.ଅଙ୍କ ଉତମ ଚରିତ୍ରର ବିଶ୍ୱାସ ବର୍ଦ୍ଧକ ତଥା ହୃଦୟଗ୍ରାହୀ ଚର୍ଚ୍ଚା ।

ତଶହୁଦ୍, ତଉଜ ଓ ସୁରଃ ଫାତିହାର ଆବୃତ୍ତି କରିବା ଅନ୍ତେ ହଜୁର ଅନଓର ଅ.ବ କହିଲେ- ଗତ ଖୁତବାରେ ମୁଁ କହିଥିଲି କି ହଜରତ ଜୈନ୍ ବିନ୍ ହାରସା ର.ଅଙ୍କ ସମ୍ବନ୍ଧରେ ଆଉ କିଛି ତଥ୍ୟ ଆଲୋଚନା କରିବି । ହଜରତ ଜୈନବ୍ ବିନ୍ ଜହଶ୍‌ଙ୍କ ବିବାହ ସମୟରେ ତାଙ୍କର ବୟସ ୩୫ ବର୍ଷ ଥିଲା ଏବଂ ଆରବର ପରମ୍ପରା ଅନୁଯାୟୀ ଏହି ବୟସ ଏପରି ଥିଲା ଯାହାକୁ ଉର୍ଦ୍ଧ୍ୱ ବୟସ୍କା କୁହାଯାଏ । ହଜରତ ଜୈନବ ଅତି ଧର୍ମନିଷ୍ଠ, ପବିତ୍ର ଓ ଦାନୀ ମହିଳା ଥିଲେ । ହଜରତ ଆଏଶା ତାଙ୍କ ଧର୍ମନିଷ୍ଠ ଓ ପବିତ୍ରତାର ପ୍ରଶଂସା କରିଛନ୍ତି ଏବଂ ସେ ଅଧିକାଂଶ ସମୟରେ କହୁଥିଲେ ଯେ ମୁଁ ଜୈନବ୍‌ଙ୍କ ଠାରୁ ଅଧିକ ପୁଣ୍ୟବତୀ ମହିଳା ଦେଖି ନାହିଁ । ସେ ଆହୁରି କୁହନ୍ତି କି ସେ ବେଶ୍ ସଦକା ଓ ଦାନଧର୍ମିକାରୀ, ପୁଣ୍ୟବନ୍ତ, ଦୟା ଆଚରଣକାରୀ ଓ ଅଲ୍ଲାଃଙ୍କ ସାନିଧି ପ୍ରାପ୍ତ କରିବାରେ ସର୍ବଦା ତତ୍ପର ରହୁଥିବା ମହିଳା ଥିଲେ । ସଦକା ଓ ଦାନଧାନ କରିବାରେ ତାଙ୍କ ସ୍ତର ଏପରି ଥିଲା କି ହଜରତ ଆଏଶା କୁହନ୍ତି ଏକଦା ହଜୁର ସ.ଅ ଆମକୁ କହିଲେ- ଅସ୍‌ରିକୁନ୍ନା ଲିହାକାନବି ଅତ୍ଫା ଲିକୁନ୍ନା ଯଦହୁ ଅର୍ଥାତ ମୋର ବିଦାୟ ନେବା ପରେ ତୁମମାନଙ୍କ ମଧ୍ୟରୁ ଯାହାର ହସ୍ତ ସବୁଠାରୁ ଦୀର୍ଘତର ହୋଇଥିବ, ସେ ସର୍ବପ୍ରଥମେ ଦେହ ତ୍ୟାଗ କରି ମୋ ନିକଟରେ ପହଂଚିବେ । ହଜରତ ଆଏଶା କୁହନ୍ତି ସେଥିରୁ ଆମେ ପ୍ରକାଶ୍ୟ ହସ୍ତ ହିଁ ମନେକରି ପରସ୍ପରର ହସ୍ତ ମାପୁଥିଲୁ କିନ୍ତୁ ଯେତେବେଳେ ହଜୁର ସ.ଅଙ୍କ ପରେ ହଜରତ ଜୈନବ୍‌ଙ୍କର ଦେହାନ୍ତ ଘଟିଲା ସେତେବେଳେ ଯାଇ ଆମେ ରହି ରହସ୍ୟ ବୁଝିପାରିଲୁ କି ହସ୍ତ ଅର୍ଥ ସଦକା ଓ ଦାନଧାନ କରିବା ଅଟେ, ନା କି ଆମ ଶାରୀରିକ ହସ୍ତ ।

ହଜରତ ମିର୍ଜା ବଶିର ଅହମଦ ସାହେବ ଉଲ୍ଲେଖ କରିଛନ୍ତି- ହଜରତ ଜୈନବ୍‌ଙ୍କର (ହଜୁର ସ.ଅଙ୍କ ସହ) ବିବାହ କରିବାକୁ ନେଇ ମଦିନାର କପଟବିଶ୍ୱାସୀମାନେ ବହୁତ ଆପତି କଲେ ଏବଂ ସେମାନେ ଖୋଲାଖୋଲି ଭାବରେ ବ୍ୟଙ୍ଗୋକ୍ତି କରୁଥିଲେ କି ମହମ୍ମଦ ସ.ଅ ନିଜ ପୁତ୍ରର ତଲାକ୍ ପ୍ରାପ୍ତ ମହିଳାକୁ ବିବାହ କରି ନିଜ କୁଳବଧୂକୁ ନିଜ ପାଇଁ ବୈଦ୍ଧ କରିଦେଲେ । କିନ୍ତୁ ଯେତେବେଳେ କି ଏହି ବିବାହର ମୂଳ ଉଦ୍ଦେଶ୍ୟ ଆରବର ମୁଖ୍ୟ ରୀତିପ୍ରଥାର ମୂଲୋପାଚନ କରିବା ଥିଲା ସେତେବେଳେ ଏପରି କଟାକ୍ଷ ମୂଳକ କଥା ମଧ୍ୟ ଶୁଣିବା ଜରୁରୀ ଥିଲା ।

ହଜୁର ଅନଓର ଅ.ବ କହିଲେ- ଏଠାରେ ଏହି ଚର୍ଚ୍ଚା କରିଦେବା ମଧ୍ୟ ଜରୁରୀ ଯେ ଇବନେ ଶାଦ ଓ ତିବରୀ ଆଦି ହଜରତ ଜୈନବ୍ ବିନ୍ ଜହଶ୍‌ଙ୍କ ବିବାହ ସମ୍ବନ୍ଧରେ ସମ୍ପୂର୍ଣ୍ଣ ଭୁଲ ଓ କୌଶସି ସତ୍ୟତା ନଥିବା କଥା ଦରଜ କରିଛନ୍ତି । ଯେତେବେଳେ କି ଏହି କାହାଣୀ ସମ୍ପୂର୍ଣ୍ଣ ମିଥ୍ୟା ଓ ମନଗଢା ଅଟେ ଏବଂ ଗବେଷଣାକାରୀମାନେ ଏହାକୁ ପୂର୍ଣ୍ଣ ରୂପେ ଅବାସ୍ତବ ଓ ମନଗଢା ଦର୍ଶାଇଛନ୍ତି ।

ଏହି ମନଗଢା କଥା ସମ୍ବନ୍ଧରେ ଏକଥା ମଧ୍ୟ ମନେରଖିବା ଉଚିତ ଯେ ହଜରତ ମିର୍ଜା ବଶିର ଅହମଦ ସାହେବ ସିରତ ଖାତମୁନ୍ ନବିଇନ୍‌ରେ ଉଲ୍ଲେଖ କରିଛନ୍ତି କି ଉକ୍ତ ଯୁଗ ଇସଲାମୀୟ ଇତିହାସରେ ଏପରି ଯୁଗ ଥିଲା ଯେତେବେଳେ କି ମଦିନାର କପଟବିଶ୍ୱାସୀଗଣ ବଳଶାଳୀ ହୋଇ ଉଠିଥିଲେ ଏବଂ ଅବଦୁଲ୍ଲାଃ ବିନ୍ ଉବେଇ ବିନ୍ ସୁଲୁଲ୍‌ର ଅଧକ୍ଷତାରେ ତାଙ୍କ ତରଫରୁ ଯୋଜନାବଦ୍ଧ ଭାବରେ ଏକ ସତ୍ତ୍ୱଯନ୍ତ୍ର ଇସଲାମ ଓ ଇସଲାମର ସଂସ୍ଥାପକଙ୍କୁ ବଦନାମ କରିବା ନିମନ୍ତେ ଚାଲିଥିଲା । ଏହାର ପ୍ରକ୍ରିୟା କିଛି ଏପରି ଥିଲା କି ସମ୍ପୂର୍ଣ୍ଣ ମିଥ୍ୟା ଓ ମନଗଢା କାହାଣୀ ଗୁପ୍ତ ଭାବରେ ପରିବ୍ୟାପ୍ତ କରିଚାଲି । ପାଖାପାଖି ସେହି ଯୁଗରେ ହଜରତ ଆଏଶାଙ୍କ ଉପରେ ମଧ୍ୟ ଏକ ଭୟଙ୍କର ଆରୋପ ଲଗାଯାଇଥିଲା ।

ଅବଦୁଲ୍ଲାଃ ବିନ୍ ଉବେଇ ବିନ୍ ସୁଲୁଲ୍ ଓ ତାହାର ବିଶ୍ୱାସଘାତୀ ସାଥୀମାନେ ଏହି ମିଥ୍ୟା ଆରୋପକୁ ଏଭଳି ପ୍ରସାରିତ କଲେ ଏବଂ ଏଭଳି ଆକାରରେ ଅପପ୍ରଚାର କଲେ ଯେ ମୁସଲମାନମାନଙ୍କ ଉପରେ ଉକ୍ତ ସମୟ ଅତିବାହିତ କରିବା କଷ୍ଟକର ହୋଇଯାଇଥିଲା ଏବଂ କେତେକ ଦୁର୍ଭଲ ଶ୍ରେଣୀର ମୁସଲମାନମାନେ ମଧ୍ୟ ସେମାନଙ୍କ ଅପପ୍ରଚାରର ଶିକାର ହୋଇଯାଇଥିଲେ । ବସ୍ତୁତଃ ଉକ୍ତ ସମୟ କପଟବିଶ୍ୱାସୀଙ୍କ ପ୍ରଭାବ ବିସ୍ତାର କରିବାର ସମୟ ଥିଲା ଏବଂ ତାଙ୍କର ସବୁଠାରୁ ଶକ୍ତିଶାଳୀ ଅସ୍ର ଏହା ଥିଲା କି ମିଥ୍ୟା, ନିର୍ଲଜ୍ଜ ଓ ଅସତ୍ୟ ଖବର ପ୍ରଚାର ପ୍ରସାର କରି ହଜରତ ମୁହମ୍ମଦ ସ.ଅଙ୍କ ଓ ତାଙ୍କ ସମ୍ପର୍କୀୟମାନଙ୍କୁ ବଦନାମ କରିଦେବା ଏବଂ ଏହି ଖବର ସେମାନେ ଏପରି ସର୍ତ୍ତକତାର ସହିତ ପ୍ରସାରିତ କରୁଥିଲେ ଯେ ଅନେକ ସମୟରେ ହଜରତ ମୁହମ୍ମଦ ସ.ଅ ଓ ତାଙ୍କ ବିଶିଷ୍ଟ ସାହାବାମାନଙ୍କୁ ଏହାର ବିସ୍ତୃତ ସୂଚନା ଜଣା ନଥିବା ଯୋଗୁଁ ସେମାନଙ୍କୁ ପ୍ରତିବାଦ କରିବାର ସୁଯୋଗ ମିଳୁ ନଥିଲା । ଫଳରେ ଭିତରେ ଭିତରେ ଏହାର ବିଷ ମାଡ଼ି ଯାଉଥିଲା ।

ହଜରତ ଜୈନବ୍ ବିନ୍ ଜହଶଙ୍କ ଘଟଣାରେ ସର୍ବ ଉଲ୍ଲିଖିତ ମିଥ୍ୟା ଏହି ହୃଦୟ ବିଦାରକ ଅପବାଦ ଦେଇଥିଲା ଯେ ସତେଯେପରି ବୟସ ବଢୁଥିବା ସହିତ ହଜରତ ମୁହମ୍ମଦ ସ.ଅଙ୍କ ଯୌନ ଲାଳସା ମଧ୍ୟ ବଢିବାରେ ଲାଗିଥିଲା (ଇଶ୍ୱର କ୍ଷମା କରନ୍ତୁ) । ହଜରତ ମିର୍ଜା ବଶିର ଅହମଦ ସାହେବ ପୁଣି ଏପରି ଲେଖିଛନ୍ତି ଯେ

ନିଃସନ୍ଦେହରେ ଏହା ଏକ ଐତିହାସିକ ସତ୍ୟ ଯେ ହଜରତ ମୁହମ୍ମଦ ସ.ଅ ଏକାଧିକ ବିବାହ କରିଥିଲେ ଏବଂ ଏକଥା ମଧ୍ୟ ସମର୍ଥନ ଯୋଗ୍ୟ ଇତିହାସର ଅଂଶବିଶେଷ ଯେ ହଜରତ ଖଦିଜାଙ୍କୁ ଛାଡ଼ି ଦେଇ ତାଙ୍କର ଅନ୍ୟ ସମସ୍ତ ବିବାହ ବୃଦ୍ଧ କାଳରେ ହୋଇଥିବାର କୁହାଯାଇ ପାରିବ । କିନ୍ତୁ ଏପରି ମତ ପୋଷଣ କରିବା କି ଆପଣଙ୍କ ଏସମସ୍ତ ବିବାହ, ଇଶ୍ୱର କ୍ଷମା କରନ୍ତୁ ଯୌନ ଲାଳସାର ବଶବର୍ତ୍ତୀ ହୋଇ ସମ୍ପୂର୍ଣ୍ଣ ହୋଇଥିଲା । ଜଣେ ଐତିହାସିକର ମର୍ଯ୍ୟାଦାର ବିପରୀତ ତଥା ଜଣେ ଭଦ୍ରବ୍ୟକ୍ତିର ସମ୍ମାନ ଠାରୁ ବହୁତ ଦୂରରେ । ମିଥ୍ୟା ସାହେବ ଏହି ସତ୍ୟ ବିଷୟରେ ଅଜଣା ନଥିଲେ ଯେ ହଜରତ ମୁହମ୍ମଦ ସ.ଅ ୨୫ ବର୍ଷ ବୟସରେ ଜଣେ ୪୦ ବର୍ଷୀୟ ଉର୍ଦ୍ଧ୍ୱ ବୟସ୍କା ବିଧବା ମହିଳାଙ୍କୁ ବିବାହ କରିଥିଲେ । ପୁଣି ନିଜର ୫୦ ବର୍ଷ ବୟସ ପର୍ଯ୍ୟନ୍ତ ସେହି ବୟସରେ ଆବଦ୍ଧ ହୋଇ (ତାହାର କର୍ତ୍ତବ୍ୟ) ସୁତାରୁ ରୂପେ ତୁଳାଇଥିଲେ । ଏପରି ନିଷ୍ଠା ଓ ତ୍ୟାଗର ଜୀବନ ଯାପନ କରିବାର କୌଣସି ଦୃଷ୍ଟାନ୍ତ ଦେଖିବାକୁ ମିଳେ ନାହିଁ । ମିଥ୍ୟା ସାହେବ ଏପରି ଅନ୍ୟ ଏକ ଐତିହାସିକ ଘଟଣାରୁ ମଧ୍ୟ ଅଜଣା ନଥିଲେ ଯେ ଯେତେବେଳେ ମକ୍କାବାସୀ ତାଙ୍କର ପ୍ରଚାର କାର୍ଯ୍ୟରେ କ୍ଷୁଦ୍ର ହେବା ଯୋଗୁଁ ତାଙ୍କ ନିକଟକୁ ଉତ୍ତରା ବିନ୍ ରବିୟାଙ୍କୁ ଜଣେ ପ୍ରତିନିଧି ଦଳର ନେତା କରି ପ୍ରେରଣ କରିଥିଲେ ଏବଂ ତାଙ୍କଠାରେ ଯୋରଦାର ଅପିଲ କରିଥିଲେ ଯେ ସେ ନିଜର ଏହି ପ୍ରୟାସରୁ କ୍ଷାନ୍ତ ରହନ୍ତୁ । ଧନ ସାର୍ମାୟ୍ୟ ଯାହା ଚାହିଁବେ ତାହା ଦିଆଯିବ ଓ ତାହା ବ୍ୟତିତ ଏପରି ନିବେଦନ ମଧ୍ୟ କରିଥିଲେ ଯେ ଯଦି ସେ କୌଣସି ଉତ୍ତମ, ଗୁଣବାନ ଓ ସୁନ୍ଦରୀ କନ୍ୟା ସହ ବିବାହ କରି ଆମ ଉପରେ ଖୁସି ହୋଇପାରିବେ ଓ ଆମ ଧର୍ମକୁ ନିନ୍ଦା କରିବା ତଥା ନୂତନ ଧର୍ମର ପ୍ରଚାରରୁ ନିବୃତ୍ତ ରହିପାରିବେ ତେବେ ସେ ଯେଉଁ କନ୍ୟାଙ୍କୁ ସ୍ୱଇଚ୍ଛାରେ ପସନ୍ଦ କରିବେ ଆମେ ତାଙ୍କ ସହିତ ତାଙ୍କୁ ବିବାହ ଦେବୁ । ସେସମୟରେ ତାଙ୍କ ବୟସ ଏମିତି କିଛି ଅଧିକ ନଥିଲା, ପୁଣି ଶାରୀରିକ ଶକ୍ତି ପରବର୍ତ୍ତୀ ସମୟ ତୁଳନାରେ ନିଶ୍ଚିତ ରୂପେ ଭଲ ଅବସ୍ଥାରେ ଥିଲା । ମାତ୍ର ଏହା ଶୁଣି ମହାଭାଗ ମକ୍କାର ମୁଖୀଆମାନେ ପଠାଇଥିବା ସେହି ପ୍ରତିନିଧିମାନଙ୍କୁ ଯେଉଁ ଉତ୍ତର ଦେଲେ, ତାହା ମଧ୍ୟ ଇତିହାସର ଏକ ଉନ୍ମୁକ୍ତ ପୃଷ୍ଠା । ପୁଣି ଐତିହାସିକ ଘଟଣାର ଅନ୍ୟ ଏକ ଦୃଷ୍ଟାନ୍ତ ମିଥ୍ୟା ସାହେବଙ୍କ ଦୃଷ୍ଟିରୁ ଏଡ଼ାଇ ଯାଇନଥିବ ଯେ ମକ୍କାର ଲୋକେ ତାଙ୍କୁ ତାଙ୍କର ଅବତାରତ୍ୱ ପୂର୍ବରୁ ଅର୍ଥାତ ୪୦ ବର୍ଷ ବୟସ ପର୍ଯ୍ୟନ୍ତ ଜଣେ ଉକୃଷ୍ଟ ଚରିତ୍ର ସମ୍ପୂର୍ଣ୍ଣ ପୁରୁଷ ରୂପେ ସେ ଭଲ ଭାବେ ଜାଣିଥିଲେ । ମାତ୍ର ଏହିସବୁ ପ୍ରମାଣ ରହିଥିଲେ ସୁଧା ମିଥ୍ୟା ସାହେବ ଏପରି ଲେଖିବା ଯେ ୫୫ ବର୍ଷ ବୟସ ହେବା ପରେ ଏକପକ୍ଷେ ତାଙ୍କର ଶାରୀରିକ ଶକ୍ତି ଦିନକୁ ଦିନ କ୍ଷୀଣ ହେବାର ଦେଖାଯାଉଥିଲା ତ ଅପରପକ୍ଷେ ତାଙ୍କର ବ୍ୟସ୍ତତା ଓ ଦାୟିତ୍ୱ ଏପରି ବଢି ଯାଇଥିଲା ଯାହା ଜଣେ ବ୍ୟସ୍ତବହୁଳ ମନୁଷ୍ୟର ମଗ୍ନତା ମଧ୍ୟ ଲାଜ କରିବ । ସେତେବେଳେ କିପରି ସେ ବିଳାସମୟ ଜୀବନ ଉପଭୋଗ କରୁଥିଲେ । ଏହି କଥା ନିଶ୍ଚିତ ରୂପେ କଦାପି ଏକ ଇର୍ଷାପରାୟଣ ମନ୍ତବ୍ୟ ରୂପେ ବୁଝା ଯାଇପାରିବ ନାହିଁ । ଯାହା ସେ ନିଜ ମନ୍ତବ୍ୟରେ ଉଲ୍ଲେଖ କରିଛନ୍ତି । ବିଶେଷତଃ ଏହା ଏକ ଐତିହାସିକ ସତ୍ୟ ଯେ ମହାଭାଗ ନିଜ ଯୌବନ କାଳକୁ

ଏପରି ଅବସ୍ଥାରେ ଅତିବାହିତ କରିଥିଲେ, ଯାହା ଯୋଗୁଁ ସେ ଆପଣା ଓ ପରମାନଙ୍କ ଠାରୁ ଅମିତର ଆଖ୍ୟା ଲାଭ କରିଥିଲେ ।

ହଜରତ ଖଲିଫତୁଲ୍ ମସିହ ଦ୍ଵିତୀୟ ବର୍ଷନା କରିଛନ୍ତି ଯେ ହଜରତ ମହମ୍ମଦ ସ.ଅ ନିଜ ପିତାଙ୍କ ଝିଅର ବିବାହ ହଜରତ ଜୈଦଙ୍କ ସହିତ କରାଇଥିଲେ । କିନ୍ତୁ ଏହି ବନ୍ଧନ ସଫଳ ହେଇନଥିଲା । ସେ ଲେଖିଛନ୍ତି ଯେ ଅସଲ କାରଣ ହେଉଛି, ଅଲ୍ଲୁଃତାଲା ଲୋକମାନଙ୍କ ଉପରେ ଏହା ପ୍ରକାଶ କରିବାକୁ ଚାହୁଁଥିଲେ ଯେ ହଜୁର ସ.ଅଙ୍କର ନିଜସ୍ଵ କୌଣସି ପୁତ୍ର ସନ୍ତାନ ନଥିଲେ । କିନ୍ତୁ ଦେଶୀୟ ପରମ୍ପରା ଅନୁଯାୟୀ ତାଙ୍କର ସନ୍ତାନ ଥିଲେ । ଯେପରିକି ଜୈଦ, ଲୋକମାନେ ତାଙ୍କୁ ଇବନେ ମୁହମ୍ମଦ କହୁଥିଲେ । ହଜରତ ଜୈଦଙ୍କ ବିବାହର ଘଟଣା ଦ୍ଵାରା ଇଶ୍ଵର ଏହା ପ୍ରକଟିତ କଲେ ଯେ ତାକୁ ହିଁ ପ୍ରକୃତ ସନ୍ତାନ କୁହାଯିବ ଯିଏ, ବିଧି ନିୟମ ଅନୁଯାୟୀ ହୋଇଥିବ । ଅର୍ଥାତ ନିଜ ଔରସରୁ ଜନ୍ମ ହୋଇଥିବା ସନ୍ତାନ । ଦେଶୀୟ ନିୟମ ଭିତିକ ସନ୍ତାନ କଦାପି ଅସଲ ସନ୍ତାନ ବୋଲାନ୍ତି ନାହିଁ । ଏହି କଥାକୁ ପ୍ରତିଷ୍ଠା କରିବା ପାଇଁ ଏକ ମାତ୍ର ଉପାୟ ହେଉଛି ଯେ ହଜରତ ଜୈଦଙ୍କ ତଳାକ ପ୍ରାପ୍ତ ମହିଳା ସହିତ ହଜୁର ସ.ଅ ବିବାହ କରିବା ଯୁକ୍ତିଯୁକ୍ତ ।

ଅଲ୍ଲୁଃତାଲା ଜୈଦ ଓ ତାଙ୍କ ପତ୍ନୀଙ୍କ ମଧ୍ୟରେ ବିଭେଦକୁ ଦୂର ହେବାକୁ ପ୍ରଶୟ ଦେଲେ ନାହିଁ । ନିୟତିର ବିଧାନ ବି ଏହା ଥିଲା ଯେ ଜୈଦ ନିଜ ପତ୍ନୀଙ୍କୁ ତଳାକ ଦିଅନ୍ତୁ ଏବଂ ସେହି ମହିଳା ହଜରତ ମହମ୍ମଦ ସ.ଅଙ୍କ ବୈବାହିକ ସମ୍ପର୍କର ଘେରକୁ ଆସିଯାନ୍ତୁ ଯଦ୍ଵାରା ଏହା ପ୍ରମାଣିତ ହେବ ଯେ ଦେଶୀୟ ଚଳଣୀ ଦୃଷ୍ଟିରୁ ରହିଥିବା ସନ୍ତାନ ପ୍ରାକୃତିକ ନିୟମ ଅନ୍ତର୍ଭୁକ୍ତ ନିୟମ ସନ୍ତାନ ସଦୃଶ ହୋଇପାରିବେ ନାହିଁ ।

ହଜରତ ଜୈଦ ବଦର, ଓହଦ, ଖନ୍ଦକ, ହୁଦେବିୟା ତଥା ଖୈବର ଯୁଦ୍ଧ ଇତ୍ୟାଦିରେ ହଜରତ ମୁହମ୍ମଦ ସ.ଅଙ୍କ ସହିତ ସମ୍ମିଳିତ ହୋଇଥିଲେ । ସେ ହଜରତ ମୁହମ୍ମଦଙ୍କ ସେନା ଦଳର ବିଚକ୍ଷଣ ତୀର ଯୁଦ୍ଧାମାନଙ୍କ ମଧ୍ୟରେ ପରିଗଣିତ ହେଉଥିଲେ ଯେତେବେଳେ ହଜରତ ମହମ୍ମଦ ସ.ଅ ଗଜଘାସ ମରିସି (ବନ୍ଦୁ ମୁସତଲିକ୍ ଯୁଦ୍ଧ)କୁ ଯିବା ପାଇଁ ବାହାରିଲେ, ସେତେବେଳେ ହଜରତ ଜୈଦଙ୍କୁ ଅମିତ ଭାବେ ନିଯୁକ୍ତ କରିଥିଲେ । ହଜରତ ମିର୍ଜା ବଶିର ଅହମଦ ସାହେବ ସିରତ ଖାତମୁନ୍ ନବାଇନରେ ଲେଖିଛନ୍ତି- ଅସିରା ଯୁଦ୍ଧ ପରେ ହଜରତ ମୁହମ୍ମଦ ସ.ଅଙ୍କୁ ମଦିନା ଆସିବାକୁ ୧୦ଦିନ ମଧ୍ୟ ଅତିବାହିତ ହୋଇନଥିଲା ଯେ ମକ୍କାର ଜଣେ ମାନ୍ୟଗଣ ବ୍ୟକ୍ତି କରଜ୍ ବିନ ଜାବିର ଫେରୀ କୁରେଶର ଏକ ଦଳକୁ ଅତ୍ୟନ୍ତ ସର୍ତ୍ତକତା ସହିତ ମଦିନାର ଚରା ଭୂମି ଉପରେ ମାତ୍ର ଗାମାଲ୍ ଦୂରରେ ଥିଲା, ଅତୀତକ ଚତ୍ଵାଦ କରିଦେଲା । ସେଠାରୁ ମୁସଲମାନମାନଙ୍କ ଓଟ ଆଦି ଲୁଚି ନେଇ ଚାଲିଗଲା । ହଜରତ ମୁହମ୍ମଦ ସ.ଅଙ୍କୁ ଯେତେବେଳେ ଏହି ସୂଚନା ମିଳିଲା ସେ ତତ୍ଵକ୍ଷଣାତ ଜୈଦ ବିନ୍ ହାରସାଙ୍କୁ ନିଜ ପଛରେ ଅମିତ ନିଯୁକ୍ତ କରି ମୁହାଜରିନ୍ର ଏକ ଦଳକୁ ସାଥରେ ନେଇ ତାଙ୍କର ପିଛା କରିବାକୁ ବାହାରିଲେ । ବଦର ପାଖରେ ଥିବା ସଫ୍ଠାନ ନାମକ ଏକ ସ୍ଥାନ ପର୍ଯ୍ୟନ୍ତ ତାର ପିଛା କଲେ । କିନ୍ତୁ ସେ ତାଙ୍କ ହାବୁଡ଼ରେ ନପଡ଼ି ପଳାଇଗଲା ।

ହଜୁର ଅନଓର ଅ.ବ କହିଲେ- ବଦର ଠାରୁ ପ୍ରସ୍ଥାନ କରିବା ପରେ ଯେବେ ବଦର ଯୁଦ୍ଧ ଶେଷ ହୋଇଗଲା । ହଜରତ ମୁହମ୍ମଦ ସ.ଅ ହଜରତ ଜୈଦ ବିନ୍ ହାରସାଙ୍କୁ ମଦିନା ଆଭିମୁଖେ ପଠାଇଲେ । ଯଦ୍ଵାରା ସେ ଆଗେଆଗେ ଯାଇ ମଦିନାବାସୀଙ୍କୁ ଏହି ବିଜୟର ସୁସମ୍ବାଦ ପହଂଚାଇ ଦେବେ । ସୁତରାଂ ସେ ମହାଭାଗଙ୍କ ଆଗମନ ପୂର୍ବରୁ ପହଂଚି ମଦିନାବାସୀଙ୍କୁ ବିଜୟ ଖବର ଶୁଣାଇଲେ । ଯାହା ଫଳରେ ମଦିନାର ଅନୁତରମାନଙ୍କ ମଧ୍ୟରେ ଯଦିବା ଏକପକ୍ଷେ ଇସଲାମର ମହତ୍ଵପୂର୍ଣ୍ଣ ବିଜୟ ଦୃଷ୍ଟିରୁ ମହାଆନନ୍ଦ ଓ ଉଲ୍ଲାସର ଛାୟା ଖେଳିଗଲା ତ ଅନ୍ୟପକ୍ଷେ ସେମାନଙ୍କ ମନରେ ଏହି ଅବଶୋଷ ମଧ୍ୟ ରହିଗଲା ଯେ ସେହି ମହତ୍ଵପୂର୍ଣ୍ଣ ଜେହାଦର ପୁଣ୍ୟ ଫଳରୁ ସେ ବଂଚିତ ରହିଗଲେ । ଏବଂ ଏହି ସୁସମ୍ବାଦ ସେପରି ଏକ ଶୋକକୁ ଭୁଲ ପ୍ରମାଣିତ କରିଦେଲା, ଯାହା ଜୈଦ ବିନ୍ ହାରସାଙ୍କ ଆଗମନ ଦ୍ଵାରା କିଛିକ୍ଷଣ ପାଇଁ ମଦିନାର ମୁସଲମାନଙ୍କୁ ସାଧାରଣ ରୂପେ ତଥା ହଜରତ ଉସମାନଙ୍କୁ ବିଶେଷ ରୂପେ ହଜରତ ମୁହମ୍ମଦ ସ.ଅଙ୍କ କନ୍ୟା ହଜରତ

ରୁକେୟାଙ୍କ ମୃତ୍ୟୁ ହେବା ଫଳରେ ପହଞ୍ଚି ଥିଲା । ସେହି କନ୍ୟାଙ୍କୁ ହଜରତ ମୁହମ୍ମଦ ସ.ଅ ରୋଗଗ୍ରସ୍ତ ଅବସ୍ଥାରେ ନିଜ ପଛରେ ଛାଡ଼ି ଦେଇ ବଦର ଯୁଦ୍ଧର ଅଭିଯାନରେ ଚାଲି ଯାଇଥିଲେ ଓ ଯେଉଁଥି ପାଇଁ ହଜରତ ଉସମାନ ମଧ୍ୟ ସେହି ଯୁଦ୍ଧରେ ସାମିଲ ହୋଇପାରିଲେ ନାହିଁ ।

ହଜରତ ଜୈଦ ବିନ୍ ହାରସାଙ୍କୁ ଏକ ସେନା ଦଳର ମୁଖ୍ୟ ରୂପେ ଗାହିଜରୀ ଜମାଦି ଅଞ୍ଚଳ ମାସର ଶେଷ ପର୍ଯ୍ୟାୟରେ କରଦା ନାମକ ସ୍ଥାନ ଅଭିମୁଖେ ପଠାଯାଇଥିଲା । ଏହି ଘଟଣାକୁ ବର୍ଣ୍ଣନା କରି ହଜରତ ମିର୍ଜା ବଶିର ଅହମଦ ସାହେବ ଲେଖିଛନ୍ତି- ବନ୍ଦୁ ସଲିମ ଓ ବନ୍ଦୁ ଗତଫାନର ଆକ୍ରମଣରୁ ଯେବେ କିଛି ପୁରସତ୍ ମିଳିଲା, ମୁସଲମାନମାନଙ୍କୁ ଆଉ ଏକ ବିପଦ କାରଣରୁ ନିଜ ଜନ୍ମ ଭୁମିରୁ ବାହାରିବାକୁ ପଡ଼ିଲା । ସୁତରାଂ ଜମାଦି ଅଞ୍ଚଳ ଆଖିର ମାସରେ ହଜରତ ମୁହମ୍ମଦ ସ.ଅଙ୍କୁ ଏକ ସୂଚନା ମିଳିଲା ଯେ ମକ୍କାର କୁରେଶର ଏକ ବ୍ୟବସାୟୀ ଦଳ ନଜଦି ରାସ୍ତା ଦେଇ ଅତିକ୍ରମ କରିବାର ଅଛି । ସେହି ରାସ୍ତାରେ କୁରେଶଙ୍କ କିଛି ବନ୍ଧୁ ବସବାସ କରୁଥିଲେ । ଯେଉଁମାନେ କୁରେଶମାନଙ୍କ ପରି ମୁସଲମାନମାନଙ୍କ ରକ୍ତପିପାସୁ ଥିଲେ । ସେମାନଙ୍କ ସହିତ ମିଳିତ ହୋଇ କୁରେଶମାନେ ମଦିନାରେ ଛାପାମାରିବା ଅତି ସହଜ ସାଧ୍ୟ ଥିଲା । କୁରେଶଙ୍କୁ ଦୁର୍ବଳ କରିବା ତଥା ତାଙ୍କୁ ସନ୍ଧି ଆଡ଼କୁ ଡାକିବା ମଧ୍ୟ ଜରୁରୀ ଥିଲା । ଯଦ୍ୱାରା ସେହି ରାସ୍ତା ଉପରେ ସେମାନଙ୍କ ଦଳକୁ ପ୍ରତିରୋଧ କରାଯାଇ ପାରିବ । ସେଥିପାଇଁ ହଜରତ ମୁହମ୍ମଦ ସ.ଅ ଏହି ସମ୍ଭାଦ ପାଇବା କ୍ଷଣି ନିଜର ଦାସତ୍ୱରୁ ମୁକ୍ତ ଜୈଦ ବିନ୍ ହାରସାଙ୍କୁ ସେନାପତି କରି ନିଜର ଅନୁଚରଙ୍କର ଏକ ଦଳକୁ ପଠାଇଦେଲେ ।

କୁରେଶର ଏହି ବ୍ୟବସାୟୀ ଗୋଷ୍ଠୀ ମଧ୍ୟରେ ଅବୁସୁଫୟାନ ବିନ୍ ହରବ୍ ଓ ସଫଫୁନ୍ ବିନ୍ ଉମୟା ପରି ବଡ଼ ବଡ଼ ସରଦାର ମଧ୍ୟ ଥିଲେ । ଏପରି ସ୍ଥଳେ ଜୈଦ ଅତ୍ୟନ୍ତ ଫୁର୍ତ୍ତି ଓ ସର୍ତ୍ତକତା ଅବଲମ୍ବନ କରି ନିଜର କର୍ତ୍ତବ୍ୟ ସମ୍ପାଦନ କଲେ ଏବଂ ନଜଦ୍ ଅନ୍ତର୍ଗତ କରଦା ଠାରେ ସେହି ଇସଲାମର ଶତ୍ରୁମାନଙ୍କୁ ଯାଇ ଧରି ପକାଇଲେ । ଏପରି ଅର୍ତ୍ତକିତ ଆକ୍ରମଣ ଫଳରେ କୁରେଶର ଲୋକମାନଙ୍କ ଦଳର ଯାହା କିଛି ଧନସମ୍ପତ୍ତି ଥିଲା, ସେସବୁ ଛାଡ଼ି ଦେଇ ସେମାନେ ପଳାୟନ କଲେ । ଜୈଦ ବିନ୍ ହାରସା ଓ ତାଙ୍କ ସାଥୀ ଏକ ବିପୁଳ ପରିମାଣର ଧନ ହାସଲ କରି ମଦିନା ଅଭିମୁଖେ ମହାନ ସଫଳତାର ସହିତ ଯାତ୍ରା କଲେ ।

ହଜୁର ଅନଠୁର ଅ.ବ କହିଲେ ଏବେ ମୁଁ ଏକ ମର୍ମହୁଦ ଘଟଣା ସମ୍ବନ୍ଧରେ ବର୍ଣ୍ଣନା କରିବି । ମୁବାରକ ଅହମଦ ଶିଦ୍ଦିକିଙ୍କ କନ୍ୟା ଶ୍ରୀମତି ମରିୟମ୍ ସଲମାନ ଗୁଲ ଚଳିତ ଜୁନ ମାସ ୧୭ତାରିଖ ଦିନ ୨୫ବର୍ଷ ବୟସରେ ଦେହ ତ୍ୟାଗ କରିଛନ୍ତି । ଇନ୍ନା ଲିଲ୍ଲାହି ଓଇନ୍ନା ଇଲୈହି ରାଜେଉନ୍ । କିଛି ଦିନ ପୂର୍ବରୁ ତାଙ୍କ ରୋଗର ଖବର ମିଳିଥିଲା । ଚିକିତ୍ସାଳୟରେ ଚିକିତ୍ସା ମଧ୍ୟ ଚାଲିଥିଲା କିନ୍ତୁ ଶେଷରେ କପାଳ ଲେଖା ଆଗରେ ହାରିଯାଇ ସେ ଦେହ ତ୍ୟାଗ କଲେ । ଶ୍ରୀମତିଙ୍କ ସମ୍ବନ୍ଧରେ ତାଙ୍କ ସଂସ୍କର୍ଷରେ ଥିବା ବନ୍ଧୁ ପରିଜନ କୁହନ୍ତି ସେ ଅତ୍ୟନ୍ତ ମେଲାପି ଓ ଉତମ ଚରିତ୍ରର କନ୍ୟା ଥିଲେ । ନିୟମିତ ଭାବରେ ନମାଜ ପାଠ କରିବା ଓ ଅତି ସେବାକାରୀ ମହିଳା ଥିଲେ । ଖୁଲାଫତ୍ ସହ ଅଶେଷ ପ୍ରେମ ଓ ନିବିଡ଼ତାର ସମ୍ପର୍କ ଥିଲା । ସେ ନିଜ ପଛରେ ନିଜ ପିତାମାତା ଓ ସ୍ୱାମୀଙ୍କ ବ୍ୟତୀତ ଦୁଇଟି କନ୍ୟା ନାୟାବ (୫ବର୍ଷ) ଓ ଯରୟାବ (ଦେତ ବର୍ଷର) ସନ୍ତାନ ଛାଡ଼ି ଯାଇଛନ୍ତି । ମରିୟମ ସଲମାନ ସାହେବାଙ୍କ ମାତା ଶ୍ରୀମତି ଗୁଲ ମୁବାରକ ସାହିବା କୁହନ୍ତି ଗତ ଛ'ସପ୍ତାହ ମଧ୍ୟରେ ଆମେ ତିନୋଟି ହୃଦୟ ବିଦାରକ କଷ୍ଟର ସମ୍ମୁଖୀନ ହୋଇଅଛୁ । ପ୍ରଥମେ ଗୁଲ ମୁବାରକ ସାହେବାଙ୍କ ଭ୍ରାତାଙ୍କର ଦେହାନ୍ତ ଘଟିଲା ତା'ପରେ ତାଙ୍କ ଭଗିନୀଙ୍କର କାଳ ହେଲା ଏବଂ ବର୍ତ୍ତମାନ ପୁତ୍ରି । ଅଲ୍ଲୁଃତାଲା ତାଙ୍କୁ ଧୈର୍ଯ୍ୟ ଓ ସହନଶୀଳ ଶକ୍ତି ପ୍ରଦାନ କରନ୍ତୁ । ମରିୟମ ସଲମାନ ସାହେବା ନିଜ ଜମାଅତ ଏବସମର ସେକ୍ରେଟାରୀ ନୌମୁବାୟା ଥିଲେ । ଅତ୍ୟନ୍ତ ମେଲାପି, ଉତମ ଚରିତ୍ର ଓ ଅଭାବି ଲୋକମାନଙ୍କ ଆବଶ୍ୟକତା ପୂରଣକାରୀ ମହିଳା ଥିଲେ । ତାଙ୍କ ହଲକାର ସଦର ଲଜନା କୁହନ୍ତି- ସେ ନିଜ ବିଭାଗର କର୍ତ୍ତବ୍ୟ ବେଶ୍ ସୁନ୍ଦର ଭାବରେ ସମ୍ପାଦନ କରି ଅନ୍ୟମାନଙ୍କ ପାଇଁ ଉଦାହରଣ ଛାଡ଼ି ଯାଇଛନ୍ତି । ନୂତନ ଅହମଦି ମହିଳାମାନଙ୍କ ସହ ଏଭଳି ସ୍ନେହ ଓ ପ୍ରେମର ସହ ଆଚରଣ କରୁଥିଲେ କି ସେମାନେ ଆପଣାଛାଏଁ ଜମାଅତର ବ୍ୟବସ୍ଥାକୁ ଭଲପାଉ ଥିଲେ । ଜଣେ ନୂତନ ଅହମଦି ଅନ୍ଦଲିବ ସାହେବା କୁହନ୍ତି ମୋ ମତରେ ପ୍ରତ୍ୟେକ

ସେକ୍ରେଟାରୀ ନୌମୋବାୟାଙ୍କୁ ମରିୟମଙ୍କ ପରି ହେବା ଉଚିତ୍ କାରଣ ମୋର ମନେଅଛି ତାଙ୍କ ସହ ଯେତେବେଳେ ମୋର ପ୍ରଥମ ଦେଖା ହୋଇଥିଲା ସେତେବେଳେ ସେ ଏଭଳି ପ୍ରେମର ସହ ମୋତେ ଆଲିଙ୍ଗନ କଲେ ଯେ ମୋର ମନେହେଲା ଯେପରି ମୋତେ ଜଣେ ଆତି ସ୍ନେହ ଆଦରକାରୀ ଭଗିନୀ ମିଳିଯାଇଛି । ମୋ ଘରକୁ ଆସିବା ସମୟରେ ମୋ ପିଲାମାନଙ୍କ ପାଇଁ ଛୋଟ ଛୋଟ ଉପହାର ନେଇ ଆସନ୍ତି । ଫୋନ୍ ମାଧ୍ୟମରେ ଓ ସାକ୍ଷାତ କରି ସର୍ବଦା ମୋତେ ନିଜ ସଂସ୍ପର୍ଶରେ ରଖୁଥିଲେ । ବନ୍ଧୁ ଓ ଲୋକମାନଙ୍କ ସହ ବାର୍ତ୍ତାଳାପ ବେଳେ ଅଧିକାଂଶ ସମୟରେ ଖୁଲାଫତ୍ ଆଖିଷ ଓ ଜମାଅତର ବ୍ୟବସ୍ଥା ସମ୍ବନ୍ଧରେ ଆଲୋଚନା କରନ୍ତି ଏବଂ ନୂତନ ଅହମଦିଙ୍କର ସର୍ବୋତମ ବନ୍ଧୁ ପାଲଟି ଯାଉଥିଲେ । ସେମାନଙ୍କର ସାହାଯ୍ୟ କରିବା ଯେଉଁଥିରେ ଜମାଅତର କାର୍ଯ୍ୟକ୍ରମରେ ଭାଗ ନେବା ପ୍ରତି ସେମାନଙ୍କୁ ଉତ୍ସାହିତ କରିବା ଆଦି ସାମିଲ ରହିଛି । ଏହି ନୂତନ ଅହମଦି ଜଣକ କୁହନ୍ତି ତାଙ୍କର ମୋତେ ଏଭଳି ଶିକ୍ଷାଦିକ୍ଷା ପ୍ରଦାନ କରିବା ଫଳସ୍ଵରୂପ ବର୍ତ୍ତମାନ ମୁଁ ଏହି ହଲକା (ସାହି)ର ଜେନେରାଲ୍ ସେକ୍ରେଟାରୀ ହୋଇଯାଇଛି । ସେ ନିଜର ମାମୁଲି ଖର୍ଚ୍ଚରୁ ମଧ୍ୟ କିଛି କିଛି ସଂଚିତ କରି ଲୋକମାନଙ୍କ ସେବା କରନ୍ତି ।

ଶ୍ରୀମତି ମରିୟମଙ୍କ ପିତା ଲେଖୁଛନ୍ତି ସେ ବେଶ୍ ନିୟମିତ ଭାବରେ ଖୁତବା ଶୁଣୁଥିଲେ । ପ୍ରତ୍ୟେକ କାର୍ଯ୍ୟରେ ସଂସାର ତୁଳନାରେ ଧର୍ମକୁ ପ୍ରାଥମିକତା ଦେଉଥିଲେ । ତାଙ୍କର ଦେହାନ୍ତ ପୂର୍ବରୁ ମଜଲିସ୍ ଶୁରାର ବୈଠକ ଥିଲା ସେତେବେଳେ ମରିୟମ ICUରେ ଥିଲେ । ମୁଁ ତାଙ୍କୁ କହିଲି ଏଠାରେ ମୋର ଆବଶ୍ୟକତା ରହିଛି ତେଣୁ ମୁଁ ଶୁରାରେ ଅନୁପସ୍ଥିତ ରହିବାର ଅନୁମତି ନେଇ ନେଉଛି । କିନ୍ତୁ ସେ କହିଲେ ନା ନା ଆପଣ ମୋର ଚିନ୍ତା କରନ୍ତୁ ନାହିଁ । ମୋ ଯୋଗୁଁ ଜମାଅତର କାର୍ଯ୍ୟକ୍ରମରେ ଅଂଶ ଗ୍ରହଣ କରିବାରେ କଦାପି ଅନୁପସ୍ଥିତ ରୁହନ୍ତୁ ନାହିଁ । ଶୁରାରେ ସାମିଲ ହୁଅନ୍ତୁ କାରଣ ହଜରତ ମସିହ ମଉଦ ଅ.ସଙ୍କ ସହ ଆମେ ଏହି ପ୍ରତିଜ୍ଞା କରିଛେ ଯେ ଆମେ ସଂସାର ଅପେକ୍ଷା ଧର୍ମକୁ ପ୍ରାଥମିକତା ଦେବା । ସେ ଲଣ୍ଡନର ସିନେଟ ଚିକିତ୍ସାଳୟରେ ଚିକିତ୍ସିତ ହେଉଥିଲେ, ସେଠାରେ ତାଙ୍କ ନର୍ସ କୁହନ୍ତି ମରିୟମ୍ ସହ କଥାବାର୍ତ୍ତା କରି ମୋତେ ଏପରି ଅନୁଭବ ହେଲା ଯେପରି ମୁଁ କୌଣସି ଦେବଦୂତ ସହ ସାକ୍ଷାତ କରିଅଛି ସର୍ବଦା ସଲାମ କରିବା, ଅନ୍ୟର ଭଲମନ୍ଦ କଥା ପଚାରି ବୁଝିବାରେ ପ୍ରଥମ ଥିଲେ । ସର୍ବଦା ଅନ୍ୟମାନଙ୍କ ମଧ୍ୟରେ ଭଲ ଗୁଣକୁ ସନ୍ଧାନ କରିବା ପ୍ରୟାସରେ ରହୁଥିଲେ ତା’ପରେ ତାଙ୍କର ସେହି ଉତମ ଗୁଣକୁ ଆପ୍ରିସିୟେଟ୍ କରୁଥିଲେ । ସର୍ବଦା ତାଙ୍କ ମୁଖରେ ଆନନ୍ଦର ମଧୁରସ ଝରୁଥିଲା । ଅଲ୍ଲାଃତାଲାଙ୍କ ଉପରେ ତାଙ୍କର ଅଟଳ ଆସ୍ଥା ଓ ବିଶ୍ଵାସ ରହିଥିଲା । ଅଲ୍ଲାଃଙ୍କ ପୁରସ୍କାରର ସର୍ବଦା କୃତଜ୍ଞତା ଜ୍ଞାପନ କରୁଥିଲେ । ଅଲ୍ଲାଃତାଲା ତାଙ୍କ ସହ ଦୟା ଓ କ୍ଷମା ଆଚରଣ କରନ୍ତୁ । ଯେପରି ସେ ନିଜ ଈଶ୍ଵରଙ୍କ ଠାରୁ ଆଶା ବାନ୍ଧିଥିଲେ ଅଲ୍ଲାଃତାଲା ତାଙ୍କ ସହ ତାଠାରୁ ବଳି ନିଜ ପ୍ରେମର ଆଚରଣ କରନ୍ତୁ ଏବଂ ନିଜ ପ୍ରିୟଜନଙ୍କ ମଧ୍ୟରେ ଅନ୍ତର୍ଭୁକ୍ତ କରାନ୍ତୁ । ବୈକୁଣ୍ଠରେ ତାଙ୍କର ସ୍ତର ବୃଦ୍ଧି କରାନ୍ତୁ । ତଥା ତାଙ୍କ ସନ୍ତାନମାନଙ୍କର ମଧ୍ୟ ସ୍ଵୟଂ ସୁରକ୍ଷା ପ୍ରଦାନ କରିବା ସହିତ ନିଜ ଶରଣରେ ରଖନ୍ତୁ ଏବଂ ତାଙ୍କର ନିଜ ସନ୍ତାନମାନଙ୍କ ପକ୍ଷେ କରିଥିବା ସମସ୍ତ ଦୁଆ ସ୍ଵୀକାର କରନ୍ତୁ । ତାଙ୍କର ପିତାମାତାଙ୍କୁ ମଧ୍ୟ ଧୈର୍ଯ୍ୟ ଓ ସହନଶୀଳ ଶକ୍ତି ପ୍ରଦାନ କରନ୍ତୁ । ସେମାନେ ମଧ୍ୟ ଅଲ୍ଲାଃଙ୍କ ବିଧାନକୁ ସ୍ଵୀକାର କରି ତାଙ୍କ ନିଷ୍ପତ୍ତିରେ ରାଜି ରହି ତାଙ୍କ ପିଲାମାନଙ୍କର ଉତମ ରୂପେ ଲାଳନପାଳନ କରନ୍ତୁ । ତାଙ୍କ ସ୍ଵାମୀ ମଧ୍ୟ ନିଜ ପିଲାମାନଙ୍କୁ ଉଭୟ ପିତାମାତାର ସ୍ନେହ ଓ ଆଦର ପ୍ରଦାନକାରୀ ସାବ୍ୟସ୍ତ ହୁଅନ୍ତୁ । ଅଲ୍ଲାଃତାଲା ବୈକୁଣ୍ଠରେ ତାଙ୍କର ସ୍ତର ବୃଦ୍ଧି କରାନ୍ତୁ ।



Khulasa Khutba Juma Huzoor Anwar a.b.a  
21st June 2019